

# خوف خدا

میں رونے کی اہمیت

07-March-2019



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)



دورانِ بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکّو وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُذْکُرُو اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّی اللّٰهُ عَلَی مُحَمَّد

پساری پساری اسلامی بہنوں! اِنْ شَاءَ اللّٰهُ آج کے بیان میں ہم خوفِ خدا میں رونے کی اہمیت کے بارے میں سنیں گی۔ خوفِ خدا میں روننا کتنا فائدہ مند ثابت ہو سکتا ہے اس پر ایک ایمان افروز حکایت بیان کی جائے گی۔ خوفِ خدا کہتے کسے ہیں اس بارے میں بھی سنیں گی۔ خوفِ خدا میں رونے کی ترغیب پر کچھ روایات بھی بیان کی جائیں گی۔ یقیناً خوفِ خدا میں روننا سعادت کی بات ہے مگر محض آنسو بہانے کے طبعی فوائد بھی ہیں وہ بھی پیش کئے جائیں گے۔ انبیائے کرام عَلَیْہِ السَّلَام اور اولیائے کرام خوفِ خدا میں کیسی گریہ وزاری فرماتے تھے اس کے بھی کچھ واقعات بیان ہوں گے۔ اللہ کرے کہ ہم دلجمعی اور اول تا آخر اچھی اچھی نیتوں کے ساتھ بیان سننے کی سعادت حاصل کریں۔ آئیے ایک ایمان افروز حکایت ملاحظہ فرمائیے!

ایک قطرے کی وجہ سے جہنم سے آزادی

مکتبۃ المدینہ کی کتاب ”خوفِ خدا“ کے صفحہ 142 پر ہے: قیامت کے دن ایک شخص کو بارگاہِ خداوندی میں لایا جائے گا۔ اُسے اُس کا اعمال نامہ دیا جائے گا تو وہ اس میں کثیر گناہ پائے گا۔ پھر عرض

کرے گا: یا الہی! میں نے تو یہ گناہ کئے ہی نہیں؟ اللہ پاک اِزْشَاد فرمائے گا: میرے پاس اس کے مضبوط گواہ (Witnesses) ہیں۔ وہ بندہ اپنے دائیں بائیں مڑ کر دیکھے گا لیکن کسی گواہ کو موجود نہ پائے گا اور کہے گا: یارب! وہ گواہ کہاں ہیں؟ تو اللہ کریم اس کے اعضا کو گواہی دینے کا حکم دے گا۔ کان کہیں گے: ہاں! ہم نے (حرام) سنا اور ہم اس پر گواہ ہیں۔ آنکھیں کہیں گی: ہاں! ہم نے (حرام) دیکھا۔ زبان کہے گی: ہاں! میں نے (حرام) بولا تھا۔ اسی طرح ہاتھ اور پاؤں کہیں گے: ہاں! ہم (حرام کی طرف) بڑھے تھے۔ وغیرہ وغیرہ وہ بندہ یہ سب سُن کر حیران رہ جائے گا۔ پھر جب اللہ پاک اس کے لئے جہنم میں جانے کا حکم فرمادے گا تو اس شخص کی سیدھی آنکھ کا ایک بال ربِّ کریم سے کچھ عرض کرنے کی اجازت طلب کرے گا اور اجازت ملنے پر عرض کرے گا: الہی! کیا تُو نے نہیں فرمایا تھا کہ میرا جو بندہ اپنی آنکھ کے کسی بال کو میرے خوف میں بہائے جانے والے آنسوؤں میں تر کرے گا، میں اس کی بخشش فرمادوں گا؟ اللہ پاک اِزْشَاد فرمائے گا: کیوں نہیں! تو وہ بال عرض کرے گا: میں گواہی دیتا ہوں کہ تیرا یہ گناہ گار بندہ تیرے خوف سے رویا تھا، جس سے میں بھیگ گیا تھا۔ یہ سن کر اللہ پاک اس بندے کو جنت میں جانے کا حکم فرمادے گا۔ ایک منادی پکار کر کہے گا: سنو! فلاں بن فلاں اپنی آنکھ کے ایک بال کی وجہ سے جہنم سے نجات پا گیا۔ (درۃ الناصحین، المجلس الخامس والستون، ص ۲۵۳)

جلا دے نہ نارِ جہنم، کرم ہو      بچے بادشاہِ اُمم یا الہی!  
مجھے نارِ دوزخ سے ڈر لگ رہا ہے      ہو مجھ ناٹواں پر کرم یا الہی!  
تُو عطار کو بے سبب بخش موی      کرم کر کرم کر کرم یا الہی!

(وسائلِ بخششِ مرہم، ص: ۱۱۱، ۱۱۰)

صَلِّ اللّٰهَ عَلٰی مُحَمَّدٍ

صَلُّوْا عَلٰی الْحَبِیْبِ!

## رب کی رحمت ہے بڑی

پساری پیاری اسلامی بہنو! اس حکایت سے جہاں خوفِ خدا میں رونے کی اہمیت معلوم ہوئی وہیں یہ بھی معلوم ہوا کہ اللہ پاک کی رحمت بہت وسیع ہے۔ وہ کریم رب اپنے بندوں پر بے انتہا رحم فرماتا ہے۔ دنیا کا اصول ہے کہ غلطی پر ہاتھوں ہاتھ ڈانٹ یا سزا ملتی ہے، مگر قربان جائیے اپنے رب کریم کی بخشش اور رحمت پر کہ نافرمانیوں کی کثرت کے باوجود بھی وہ ہماری پردہ پوشی فرماتا ہے۔ گناہوں کی کثرت کے باوجود بھی ہمارا رزق بند نہیں ہوتا۔ گناہوں کے ارتکاب کے باوجود ہمیں رسوا نہیں کرتا، خطاؤں کی بھرمار کے باوجود وہ ہمیں اپنے درِ کرم سے دور نہیں کرتا۔ وہ کریم محض اپنے فضل و رحمت سے گناہوں کو چھپا دیتا ہے کیونکہ اس کی رحمت اس کے غضب پر حاوی ہے۔

☆ وہ پُرُوْرُذْ گارا ایسا ”کریم“ ہے کہ جو نافرمانوں پر بھی جو د و کرم کی بارش برساتا ہے، ☆ وہ پُرُوْرُذْ گارا ایسا ”حلیم“ ہے کہ جب کسی گناہ گار کو اپنی نافرمانی پر حسرت و ندامت کرتے ہوئے ملاحظہ فرماتا ہے تو اس کی توبہ قبول (Accept) فرماتا ہے۔ ☆ وہ پُرُوْرُذْ گارا ایسا ”علیم“ ہے جو دلوں کے بھید جانتا ہے، نیتوں پر مطلع ہے اور زمین و آسمان کی کوئی شے اس سے پوشیدہ نہیں ہے۔ ☆ وہ پُرُوْرُذْ گارا ایسا ”عظیم“ ہے کہ کسی بھی گناہ کو معاف کرنا اس کے لیے دشوار نہیں ہے۔

مسلم شریف کی حدیثِ پاک ہے: حضرت سیدنا سلمان رَضِيَ اللهُ عَنْهُ سے مروی ہے، اپنی امت کے غم میں آنسو بہانے والے آقَا صَلَّ اللهُ عَلَيْهِ وَآلِهِ وَسَلَّمَ کا فرمانِ عظمت نشان ہے: اللہ پاک نے زمین و آسمان کی تخلیق کے دن سورتیں پیدا فرمائیں۔ ہر رحمت زمین و آسمان کے درمیان تہہ در تہہ رکھ دی گئی ہے۔ ان میں سے ایک رحمت زمین پر نازل ہوئی۔ اسی سے والدہ اپنی اولاد پر، وحشی درندے اور

پرندے ایک دوسرے پر مہربان ہوتے ہیں، یہاں تک کہ گھوڑا اپنا پاؤں اپنے نچے سے دور کر لیتا ہے کہ کہیں اسے چوٹ نہ لگ جائے۔ جب قیامت کا دن ہو گا تو اللہ پاک اس رحمت کو دوسری ننانوے (99) رحمتوں میں ملا کر سو مکمل فرما دے گا اور بروز قیامت اس سے اپنے بندوں پر رحم فرمائے گا۔ (مسلم، کتاب التوبة، باب فی سعة رحمة اللہ... الخ، ص ۱۱۲۹، حدیث ۶۹۷۷) آئیے! ربِّ کریم کی رحمت پر مشتمل ایک ایمان افروز روایت و حکایت سننی ہیں:

## رب کی عنایتیں اور نوازشیں!

بخاری شریف میں ہے حضرت ابو ہریرہ رَضِيَ اللهُ عَنْهُ روایت فرماتے ہیں کہ رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: قیامت کے دن جب اللہ پاک بندوں کے مقدمات سے فارغ ہو جائے گا تو ایک آدمی جو جنت اور دوزخ کے درمیان (Between) رہ جائے گا وہ دوزخیوں میں آخری شخص ہو گا جو جنت میں جائے گا۔ جنت میں داخل ہونے سے پہلے اس کا منہ دوزخ کی طرف ہو گا اور وہ عرض کرے گا: يَا رَبِّ اصْرِفْ وَجْهِي عَنِ النَّارِ اے میرے پروردگار! میرا منہ دوزخ سے پھیر دے کیونکہ مجھے اس کی بد بونے مار دیا ہے اور اس کے شعلوں نے مجھے جھلسا دیا ہے۔ اللہ پاک فرمائے گا: اگر تیرے ساتھ یہ احسان کر دیا جائے تو اس کے علاوہ کچھ اور تو نہیں مانگے گا؟ وہ بندہ عرض کرے گا: لَا وَعِزَّتِكَ تیری عزت کی قسم! میں کچھ نہیں مانگوں گا۔ اللہ پاک اس کا منہ دوزخ سے ہٹا دے گا۔ جب وہ بندہ جنت کی طرف منہ کرے گا تو جنت کی شادابی اور تازگی کو دیکھنے لگے گا۔ جب تک اللہ پاک چاہے گا وہ خاموش رہے گا۔ پھر عرض کرے گا: اے میرے پروردگار! مجھے جنت کے دروازے سے قریب کر دے۔ اللہ پاک اس سے فرمائے گا: کیا تو نے وعدہ نہیں کیا تھا کہ تو جو کچھ مانگ چکا ہے اب اس کے علاوہ کوئی سوال نہیں کرے گا؟ وہ عرض

کرے گا: الہی! میں تیری مخلوق میں سب سے زیادہ بد نصیب ہونا نہیں چاہتا۔ اللہ پاک فرمائے گا: ہو سکتا ہے کہ اگر تجھے یہ بھی مل جائے تو پھر کوئی سوال کرے؟ وہ عرض کرے گا: اے پروردگار! مجھے تیری عزت کی قسم! اب میں کچھ نہیں مانگوں گا۔ پھر اللہ پاک اس کو جنت کے قریب کر دے گا، جب وہ جنت کے دروازے کے قریب پہنچ جائے گا اور جنت کی شگفتگی، تازگی اور لذت کو محسوس کرے گا۔ پھر جب تک اللہ پاک چاہے گا وہ خاموش رہے گا پھر وہ کہے گا: يَا رَبِّ اُدْخِلْنِي الْجَنَّةَ، اے میرے پروردگار! مجھے جنت میں داخل فرما دے۔ اللہ پاک فرمائے گا: اے ابنِ آدم! افسوس! تو کس قدر وعدہ کو توڑنے والا ہے! کیا تو نے یہ وعدہ نہیں کیا تھا کہ جو کچھ تجھے مل چکا ہے اس سے زیادہ کچھ نہیں مانگے گا؟ وہ عرض کرے گا: مالک! تو مجھے اپنی مخلوق میں سب سے زیادہ محرومی قسمت والا مت بنا۔ پھر اللہ پاک اسے جنت میں جانے کی اجازت عطا فرمائے گا اور اِزْشَاد فرمائے گا: مانگ! کیا مانگتا ہے؟ اس پر وہ اپنی خواہشات کا اظہار کرے گا یہاں تک کہ اس کی خواہشات (Desires) ختم ہو جائیں گی۔ پھر اللہ پاک اس سے فرمائے گا جو تو نے مانگا وہ تجھے دیا جاتا ہے اور اس جیسا اور دیا جاتا ہے بلکہ اس کا دس (10) گنا اور بھی دیا جاتا ہے۔ (بخاری، کتاب الاذان، باب فضل السجود، ۱/۲۸۳، حدیث: ۸۰۶، ملخصاً)

صَلُّوْا عَلٰی الْحَبِيْبِ! صَلِّ اللّٰهُ عَلٰی مُحَمَّدٍ

خوفِ خدا کہتے کسے ہیں؟

پساری پیاری اسلامی بہنو! اس حکایت سے معلوم ہوا کہ رب کریم سے دعا مانگنے والا، دعا کرنے والا محروم نہیں رہتا۔ مگر دعا کے آداب کو بھی پیش نظر رکھنا ضروری ہے۔ آئیے! ایک ادب سنتی ہیں، فضائل دعا میں ہے: آنسو ٹپکنے میں کوشش کرے اگرچہ ایک ہی قطرہ ہو کہ دلیلِ اجابت (قبولیت کی دلیل

(ہے۔ (فضائلِ دعا، ص ۸۱، ادب نمبر ۳۳) اسی طرح خوفِ خدا میں رونا بھی بہت بڑی نعمت ہے۔ جبکہ خود خوفِ خدا بہت بڑی نعمت ہے، جب تک یہ عظیم دولت حاصل نہ ہو گناہوں سے فرار اور نیکیوں سے پیار مشکل ہے۔ لیکن جب یہ عظیم دولت نصیب ہو جائے تو نیکیاں کرنا اور گناہوں سے بچنا بہت آسان ہو جاتا ہے۔ یہ عظیم نعمت ہوتی کیا ہے؟ خوفِ خدا کہتے کسے ہیں؟ آئیے! اس بارے میں سنتی ہیں، چنانچہ شیخ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمْ الْعَالِیَہ لَہِیْ مایہ ناز تالیف ”کفریہ کلمات کے بارے میں سوال جواب“ صفحہ 26 پر فرماتے ہیں: ”اللہ پاک کی خفیہ تدبیر، اس کی بے نیازی، اُس کی ناراضی، اس کی گرفت (پکڑ)، اس کی طرف سے دیئے جانے والے عذابوں، اس کے غضب اور اس کے نتیجے میں ایمان کی بربادی وغیرہ سے خوف زدہ رہنے کا نام ”خوفِ خدا“ ہے۔ قرآن کریم میں اللہ رَبُّ الْعَالَمِیْنَ نے مومنین کو کئی مقامات پر اس پاکیزہ صفت کو اختیار کرنے کا حکم ارشاد فرمایا: چنانچہ پارہ 5، سورۃٓ نساء، آیت نمبر 131 میں ارشاد ہوتا ہے:

وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ

تَرَجِمَةُ كَنْزِ الْاِيْمَانِ: اور بے شک تاکید فرمادی ہے ہم نے ان سے جو تم سے پہلے کتاب دیئے گئے اور تم کو کہ اللہ

(پ ۵، النساء: ۱۳۱) سے ڈرتے رہو۔

اسی طرح پارہ 22، سورۃٓ احزاب آیت نمبر 70 میں ارشاد خداوندی ہے:

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا

تَرَجِمَةُ كَنْزِ الْاِيْمَانِ: اے ایمان والو! اللہ سے ڈرو اور سیدھی بات کہو۔ (پ ۲۲، الاحزاب: ۷۰)

پارہ 4 سورۃٓ آل عمران آیت نمبر 175 میں ارشاد ہے:

تَرْجَمَةٌ كُنْزُ الْاِيْمَانِ: اور مجھ سے ڈرو اگر ایمان رکھتے ہو۔

وَخَافُونَ اِنْ كُنْتُمْ مُؤْمِنِيْنَ ﴿۱۷۵﴾

(پ ۴، آل عمران: ۱۷۵)

## آنسو بہائیں مگر کہاں؟

پساری پساری اسلامی بہنو! معلوم ہو ایمان کے تقاضوں میں سے ایک تقاضا خوفِ خدا بھی ہے۔ یقیناً فکرِ آخرت سے بے قرار رہنا، عذابِ جہنم سے اشکبار رہنا اور خوفِ خدا میں ڈوبے رہنا بہت بڑی نعمت ہے۔ افسوس! آج دنیا کے لیے رونے والیاں تو کئی مل جاتی ہیں مگر فکرِ آخرت میں رونے کا جذبہ (Passion) کم ہوتا جا رہا ہے۔ غور تو کیجئے! اس دنیا کی حیثیت ہی کیا ہے کہ اس کے لیے آنسو بہائے جائیں۔ یہ دنیا تو ایک مسافر خانے کی طرح ہے جس میں مسافر آکر قیام کرتے ہیں اور چند دن رہنے کے بعد کوچ کر جاتے ہیں، مسافر خانے میں چند دن رہنے والا کبھی بھی وہاں لمبی لمبی امیدیں نہیں باندھتا۔ مسافر خانے میں چند دن رہنے والا کبھی بھی وہاں کی رونقوں سے دل نہیں لگاتا۔ لہذا ہمیں بھی دنیا کی فکر نہیں کرنی چاہیے اور نہ ہی اس کے لیے آنسو بہانے چاہئیں۔ بلکہ ☆ آنسو بہانے ہوں تو خوفِ خدا میں آنسو بہائیے، ☆ آنسو بہانے ہوں تو عشقِ رسول میں آنسو بہائیے، ☆ آنسو بہانے ہوں تو فکرِ آخرت میں آنسو بہائیے، ☆ آنسو بہانے ہوں تو گناہوں کی کثرت پر آنسو بہائیے، ☆ آنسو بہانے ہوں تو نیکیاں نہ کر سکنے پر آنسو بہائیے، ☆ آنسو بہانے ہوں تو موت کی سختیوں کو یاد کر کے آنسو بہائیے، ☆ آنسو بہانے ہوں تو غمِ مدینہ میں آنسو بہائیے، ☆ آنسو بہانے ہوں تو اللہ پاک کی خفیہ تدبیر کے خوف سے آنسو بہائیے، ☆ آنسو بہانے ہوں تو قبر کو یاد کر کے آنسو بہائیے، ☆ آنسو بہانے ہوں تو قبر کی وحشتوں کا سوچ کر آنسو بہائیے، ☆ آنسو بہانے ہوں تو قبر کے اندھیرے (Darkness) کو یاد کر کے آنسو بہائیے، ☆ آنسو بہانے ہوں تو قبر کی تنگی کو یاد کر کے آنسو

بہائیے، ☆ آنسو بہانے ہوں تو قیامت کے ہولناک مراحل کو یاد کر کے آنسو بہائیے، ☆ آنسو بہانے ہوں تو یہ سوچ کر آنسو بہائیں کہ بروزِ محشر ہم اپنے ایک ایک عمل کا حساب کس طرح دے سکیں گی؟ ☆ آنسو بہانے ہوں تو یہ سوچ کر آنسو بہائیے کہ کل محشر کی گرمی اور تپش کو ہم کیسے برداشت کریں گی؟ ☆ آنسو بہانے ہوں تو یہ سوچ کر آنسو بہائیے کہ بروزِ محشر تلوار سے زیادہ تیز اور بال سے باریک پل صراط کیسے پار کریں گی؟ ☆ آنسو بہانے ہوں تو یہ سوچ کر آنسو بہائیں کہ ہمارا خاتمہ ایمان پر ہو گا یا نہیں؟ اَلْقَرَضُ! فکرِ آخرت میں بے قرار ہو کر آنسو بہائیے۔

## خوفِ خدا میں رونے کی عادت بنائیں

آئیے! فکرِ آخرت میں آنسو بہانے کی ترغیب پر دو احادیثِ طیبہ سنتی ہیں:

- (1) فرمایا: قیامت کے دن سب آنکھیں رونے والی ہوں گی مگر تین آنکھیں نہیں روئیں گی، ان میں سے ایک وہ ہوگی جو خوفِ خدا سے روئی ہوگی۔ (کنز العمال، کتاب المواعظ، ۸/۳۵۶، حدیث: ۴۳۳۵۰)
- (2) فرمایا: اے لوگو! رویا کرو اور اگر نہ ہو سکے تو رونے کی کوشش کیا کرو کیونکہ جہنم میں جہنمی روئیں گے، یہاں تک کہ اُن کے آنسو ان کے چہروں پر ایسے بہیں گے گویا وہ نالیاں ہیں، جب آنسو ختم ہو جائیں گے تو خون بہنے لگے گا اور آنکھیں زخمی ہو جائیں گی۔ (شرح السنۃ للبغوی ج ۷ ص ۵۶۵ حدیث ۴۳۱۴)

ہم اللہ پاک کی بارگاہ میں جہنم سے پناہ مانگتی ہیں۔ آئیے! خوفِ خدا میں رونے سے متعلق بزرگانِ دین کے تین اقوال بھی سن لیجئے!

- (3) حضرت عبد اللہ بن عمرو بن العاص رَضِيَ اللهُ عَنْهُمَا فرماتے ہیں: رویا کرو! اگر رونانہ آئے تو رونے کی

کوشش کرو، اس ذات کی قسم جس کے قبضہ قدرت میں میری جان ہے اگر تم میں سے کسی کو علم ہوتا تو وہ اس قدر چیختا کہ اس کی آواز ٹوٹ جاتی اور اس طرح نماز پڑھتا کہ اس کی پیٹھ ٹوٹ جاتی۔ (احیاء العلوم، کتاب الخوف والرجاء ج ۴، ص ۲۳۰)

4) حضرت سیدنا عبد اللہ بن عمر رَضِيَ اللهُ عَنْهُمَا فرماتے ہیں: اللہ پاک کے خوف سے ایک آنسو کا بہنا میرے نزدیک ایک ہزار دینار صدقہ کرنے سے زیادہ پسند ہے۔ (شعب الایمان، ۵۰۲/۱، حدیث: ۸۴۲)

5) حضرت سیدنا کعب الاحبار رَحِمَهُ اللهُ عَلَيْهِ فرماتے ہیں: اُس ذات کی قسم جس کے قبضہ قدرت میں میری جان ہے اگر میں اللہ پاک کے خوف سے روؤں حتیٰ کہ میرے آنسو میرے رخساروں پر جاری ہوں تو یہ بات مجھے اس بات سے زیادہ پسند ہے کہ میں سونے کا ایک پہاڑ صدقہ کروں۔ (فیضان اجیاء العلوم، ص ۱۷۰)

صَلُّوْا عَلٰی الْحَبِيْب! صَلِّ اللّٰهُ عَلٰی مُحَمَّد

روزے دل کی سختی دور کرتے ہیں

پساری پساری اسلامی بہنو! معلوم ہوا جسے رونانہ آئے اسے رونے کی کوشش کرنی چاہیے، بسا اوقات گناہوں کی شدت اور قلب کی سختی کی وجہ سے آنسو خشک ہو جاتے ہیں۔ اس سختی کو دور کرنے کا ایک طریقہ یہ بھی ہے کہ بھوک اور نفلی روزوں کی کثرت کی جائے۔ اس سے دل نرم ہوگا اور خوفِ خدا میں رونے کی سعادت حاصل ہو سکے گی۔ زہے قسمت کہ ماہِ رجب کی آمد آمد ہے۔ اس ماہ کے روزے رکھنے کی بڑی برکتیں ہیں۔ لہذا اپنی نیت کیجئے اور اس ماہ کے روزے رکھئے۔ اس سے نہ صرف دل کی سختی دور ہوگی بلکہ ماہِ رجب کی برکتیں بھی نصیب ہوں گی۔ منقول ہے کہ چھٹے آسمان کے

دروازے پر رجب کے مہینے کے دن لکھے ہوئے ہیں۔ اگر کوئی شخص رجب میں ایک روزہ رکھے اور اُسے پر ہیز گاری سے پورا کرے تو وہ دروازہ اور وہ (روزے والا) دن اس بندے کیلئے اللہ پاک سے مغفرت طلب کریں گے اور عرض کریں گے: یا اللہ! اس بندے کو بخش دے۔ جبکہ اللہ پاک کے حبیب، ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ کا فرمانِ ذیشان ہے: رجب میں ایک دن اور رات ہے جو اُس دن روزہ رکھے اور رات کو قیام (عبادت) کرے تو گویا اُس نے سو سال کے روزے رکھے، سو برس کی شب بیداری کی اور یہ رجب کی ستائیس تاریخ ہے۔ (شُعَبُ الْإِيمَان، ۳/۴۷۳، حدیث: ۳۸۱۱)

صَلُّوا عَلَى الْحَبِيبِ! صَلَّى اللهُ عَلَيْهِ وَآلِهِ وَسَلَّمَ

## رونے کی طبی فوائد

پساری پساری اسلامی بہنو! ہم خوفِ خدا میں رونے کی اہمیت کے بارے میں سن رہی تھیں۔ جدید تحقیقات سے ثابت ہوا ہے کہ رونے کے بھی کئی فوائد ہیں۔ آئیے آنسو بہانے کے کچھ طبی فوائد سنتی ہیں: ☆ ماہرین کے مطابق وہ پانی جو آنسوؤں کی صورت میں آنکھوں سے نکلتا ہے، آنکھ سے نکلنے والے دیگر پانیوں (Waters) سے مختلف ہوتا ہے۔ ☆ تحقیق سے معلوم ہوا ہے کہ ہر شخص کو ہفتے میں کم از کم ایک بار پندرہ (15) (Fifteen) منٹ تک رونا چاہیے۔ ☆ ہفتے میں ایک بار کا رونا دماغی صلاحیتوں پر اچھا اثر ڈالتا ہے۔ ☆ ماہرین کا کہنا ہے کہ آنسو انسانی جسم میں موجود کولیسٹرول (Cholesterol) کو کم کرتے ہیں۔ ☆ بوجھل طبیعت میں بہنے والے آنسو ذہنی دباؤ کا خاتمہ کرتے ہیں جس سے بلڈ پریشر (Blood pressure)، شوگر (Sugar) اور دل کے امراض (Heart diseases) لاحق نہیں ہوتے۔ ☆ آنسوؤں کو روکنے سے آنکھوں میں ڈی ہائیڈریشن ہو جاتی ہے جس سے بینائی

کمزور ہوتی ہے جبکہ ہفتے میں ایک بار رونے سے بینائی بہتر ہوتی ہے۔ ☆ تحقیق سے یہ بات بھی سامنے آئی ہے کہ آنسوؤں کی صورت میں جو پانی آنکھوں سے نکلتا ہے اس میں کئی طرح کے کیمیائی اجزا ہوتے ہیں۔ ایسے آنسو انتہائی کم مقدار میں بھی بہائے جائیں تو اس کے نتیجے میں شریانوں میں خون کے قطرے جمنے کا عمل سست پڑ جاتا ہے اور جلدی امراض (Skin diseases) سے نجات ملتی ہے۔ (مخلف ویب سائٹ سے ماخوذ)

**پیاری پیاری اسلامی بہنو!** ممکن ہے کہ آنسو بہانے کے فوائد سن کر رونے کا ذہن بن رہا ہو۔ یہ یاد رکھ لیں کہ شرعاً جو رونا پسندیدہ ہے اور جس پر ثواب ہے وہ رونا اللہ پاک کے لئے ہو، آخرت کی فکر میں ہو، خوف خدا کی وجہ سے ہو۔ جبکہ دنیا کے لیے رونے پر آنکھوں کو فوائد تو مل سکتے ہیں ثواب نہیں ملے گا۔ افسوس! آج ہم اپنی دنیا اچھی کرنے کے لیے کتنی بے چین ہیں۔ دنیا اچھی ہو جائے، صحت ٹھیک ہو جائے، پریشائیاں ختم ہو جائیں، مصیبتیں دور ہو جائیں، مال و دولت کی کثرت ہو جائے، اَلْغَرَضُ! بے شمار دنیوی مقاصد ہیں کہ جنہیں پانے کے لیے ہم اپنی مقدور بھر کوشش کرتی ہیں مگر افسوس آخرت کو بہتر کرنے کا جذبہ ویسا نظر نہیں آتا۔ اے کاش! ہمیں بھی دنیا کی بے ثباتی کا حقیقی معنوں میں احساس ہو جائے، اے کاش! ہماری بھی غفلت کا پردہ چاک ہو جائے۔ اے کاش! ہمیں بھی اُمیدِ رحمت کے ساتھ ساتھ صحیح معنوں میں خوفِ خدا میسر آجائے، اے کاش! بُرے خاتمے کا ڈر ہمارے دل میں گھر کر جائے، اے کاش! ہمیں اپنے پروردگار کو راضی کرنے کا جذبہ مل جائے، اے کاش! نزع کی سختیوں، موت کی تلخیوں، اپنے غسلِ میت و تکفین و تدفین کی کیفیتوں اور مردہ حالت میں اپنی بے بسیوں کا احساس ہو جائے۔ اے کاش! قبر کی اندھیرویوں اور وحشتوں، منکر و نکیر کے سوالوں، قبر کے عذابوں کا غم ہمیں ہر وقت ستاتا رہے۔ اے کاش! مَحْشَر کی گرمیوں اور گھبراہٹوں، پُل صراط کی دہشتوں، بارگاہِ الہی کی پیشیوں، میدانِ قیامت میں چھوٹی چھوٹی باتوں کی بھی پُرسشوں اور سب کے سامنے عیب (Flaw) کھلنے کی

رُسوایوں کا خوف دامن گیر ہو جائے۔ اے کاش! جہنم کی خوفناک چنگھاڑوں، دوزخ کی ہولناک سزاؤں، اپنے نازوں کے پلے بدن کی نزاکتوں اور جنت کی عظیم نعمتوں سے محرومیوں کا خوف ہمیں بے چین کرتا رہے اور اے کاش! یہ خوف ہمارے لئے ہدایت و رحمت کا ذریعہ بن جائے۔

## انبیائے کرام کا خوفِ خدا سے رونا

پساری پیاری اسلامی بہنوں! اس میں کچھ شک نہیں کہ انبیائے کرام عَلَیْہِمُ السَّلَامُ وہ مقدس ہستیاں ہیں جو اللہ پاک کی بارگاہ میں تمام مخلوق سے بڑھ کر مرتبہ رکھتے ہیں۔ یہ وہ مقدس ہستیاں ہیں جو یقیناً یقیناً اللہ پاک کے غضب، اس کے عذاب اور اس کی ناراضی سے محفوظ ہیں۔ بلکہ ان کی شان تو یہ ہے کہ جن کی سفارش یہ کر دیں اللہ پاک انہیں بھی عذابِ دنیا و آخرت سے محفوظ فرما لیتا ہے۔ یہ مُقَدَّسِ شَخْصِیَّاتِ گناہوں سے پاک ہونے اور اللہ پاک کی رضا کے منصب پر فائز ہونے کے باوجود بھی اشکباری اور آہ وزاری کرتی تھیں۔ ہماری شفاعت فرمانے والے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ ساری ساری رات عبادت اور اشکباری میں گزار دیتے۔ جبکہ انبیائے کرام عَلَیْہِمُ السَّلَامُ میں کئی ایسے ہیں کہ جن کی اشکباری اور آہ وزاری کئی کئی دن تک برقرار رہتی۔ آئیے انبیائے کرام کے خوفِ خدا میں رونے سے متعلق پانچ (5) روایتیں سنتی ہیں:

❖ منقول ہے کہ حضرت سَیِّدُنَا یحییٰ عَلَیْہِ السَّلَامُ جب نماز کے لئے کھڑے ہوتے تو (خوفِ خدا سے) اس قدر روتے کہ درخت (Trees) اور مٹی کے ڈھیلے بھی ساتھ رونے لگتے حتیٰ کہ آپ عَلَیْہِ السَّلَامُ کے والد ماجد حضرت سَیِّدُنَا زَکَرِیَّا عَلَیْہِ السَّلَامُ بھی حضرت یحییٰ عَلَیْہِ السَّلَامُ کو دیکھ کر رونے لگتے۔ یہاں تک کہ بے ہوش ہو جاتے۔ آپ عَلَیْہِ السَّلَامُ اسی طرح مسلسل آنسو بہاتے رہتے

یہاں تک کہ ان مسلسل بہنے والے آنسوؤں کے سبب آپ عَلَیْہِ السَّلَام کے رُخسار (Cheeks) پر زخم ہو گئے۔ یہ دیکھ کر حضرت سَیِّدُنَا یحییٰ عَلَیْہِ السَّلَام کی والدہ ماجدہ نے ان کے رُخساروں پر اُونی پٹیاں چپٹا دیں۔ اس کے باوجود جب آپ عَلَیْہِ السَّلَام دوبارہ نماز کے لئے کھڑے ہوتے تو پھر رونا شروع کر دیتے، جس کے نتیجے میں وہ اُونی پٹیاں بھیگ جاتیں۔ جب آپ عَلَیْہِ السَّلَام کی والدہ انہیں خشک کرنے کے لئے نچوڑتیں اور آپ عَلَیْہِ السَّلَام اپنے آنسوؤں کے پانی کو اپنی ماں کے بازو پر گرتا ہوا دیکھتے تو بارگاہِ الہی میں عرض کرتے: اے اللہ پاک! یہ میرے آنسو ہیں، یہ میری ماں ہے اور میں تیرا بندہ ہوں جبکہ تو سب سے زیادہ رحم فرمانے والا ہے۔ (احیاء العلوم، کتاب

الْخوف والرجاء، ۴/۲۲۵ از خوفِ خدا، ص ۴۵)

❖ اسی طرح حضرت سَیِّدُنَا شعیب عَلَیْہِ السَّلَام کے بارے میں آتا ہے کہ وہ خوفِ خدا سے اتنا روتے تھے کہ مسلسل رونے کی وجہ سے آپ کی اکثر بینائی (Sight) رخصت ہو گئی۔ لوگوں نے عرض کی: اے اللہ پاک کے پیارے نبی عَلَیْہِ السَّلَام! آپ اتنا کیوں روئے کہ آپ کی اکثر بینائی جاتی رہی؟ ارشاد فرمایا: دو باتوں کے سبب۔ (۱) کہیں میری نظر ایسی چیز پر نہ جا پڑے جسے دیکھنے سے شریعت نے منع فرمایا ہے۔ (۲) جو آنکھیں اپنے ربِّ کریم کا جلوہ دیکھنا چاہتی ہیں، میں نہیں چاہتا کہ وہ کسی اور چیز کو بھی دیکھیں، لہذا میں نے مناسب خیال کیا کہ نابینا (Blind) کی طرح ہو جاؤں اور جب قیامت میں میری آنکھ کھلے تو فوراً میری نظر اپنے ربِّ کریم کا دیدار کرے۔ اس کے بعد آپ ساٹھ برس حیات ظاہری سے متصف رہے لیکن کسی نے انہیں آنکھ کھولتے نہیں دیکھا۔ (خوفِ خدا، ص ۴۵)

❖ حضرت سَیِّدُنَا داؤد عَلَیْہِ السَّلَام کے بارے میں آتا ہے کہ ایک دفعہ چالیس (40) دن تک سجدے

کی حالت میں روتے رہے اور اللہ پاک سے حیا کے سبب آسمان کی طرف اپنا سر نہ اٹھایا۔ اتنا زیادہ رونے کی وجہ سے آپ عَلَيْهِ السَّلَام کے آنسوؤں سے گھاس (Grass) اُگ آئی اور آپ عَلَيْهِ السَّلَام کے سر کو ڈھانپ لیا۔ (حکایتیں اور نصیحتیں، ص ۱۳۵ بتعیر)

❖ حضرت سیدنا ابراہیم عَلَيْهِ السَّلَام کے بارے میں مروی ہے کہ یہ جب نماز کے لئے کھڑے ہوتے تو خوفِ خدا کے سبب اس قدر گریہ و زاری فرماتے (یعنی روتے) کہ ایک میل کے فاصلے سے ان کے سینے میں ہونے والی گڑ گڑاہٹ کی آواز سنائی دیتی۔ (احیاء العلوم، ۳/۲۲۶)

❖ حضرت سیدنا علیؑ رُوِيَ اللهُ عَلَيْهِ السَّلَام کی عادت تھی کہ جب کوئی نصیحت آموز واقعہ سنتے تو اس طرح روتے جس طرح کوئی عورت بچہ فوت ہو جانے پر روتی ہے۔ (اللہ والوں کی باتیں، ۵/۴۳)

صَلُّوا عَلَيَّ الْحَبِيبِ! صَلَّ اللهُ عَلَيَّ مُحَمَّد

## 8 مدنی کاموں میں سے ایک مدنی کام ”ماہانہ مدنی حلقہ“

پساری پساری اسلامی بہ سنو! انبیائے کرام عَلَيْهِمُ السَّلَام کا خوفِ خدا میں ڈوبے رہنا اور اس میں اشک بہانا مرہب۔ ہمیں بھی خود میں خوفِ خدا پیدا کرنا چاہیے۔ اَلْحَمْدُ لِلّٰهِ عَاشِقَانَ رَسُوْلِ كِي مَدْنِي تحریک دعوتِ اسلامی کے مدنی ماحول کی جہاں اور بے شمار بہاریں ہیں وہیں ایک بہار یہ بھی ہے کہ یہی مدنی ماحولِ خوفِ خدا میں رونانصیب کرتا ہے۔ یہی مدنی ماحولِ فکرِ آخرت میں بے قراری کی کیفیت پیدا کرتا ہے۔ یہی مدنی ماحولِ قبر و آخرت کی یاد دل میں پیدا کرتا ہے۔ یہی مدنی ماحولِ غمِ مدینہ اور عشقِ رسول میں اشکباری کا خوگر بناتا ہے۔ آپ بھی اس مدنی ماحول سے وابستہ ہو جائیے اور ذیلی حلقے کے 8 مدنی کاموں میں حصہ لیجئے، ذیلی حلقے کے 8 مدنی کاموں میں سے ایک مدنی کام ”ماہانہ مدنی حلقہ“ بھی ہے، ہر ماہ کی تیسری

جمہرات کو حلقہ، علاقہ یا شہر سطح پر ترتیبی حلقے کی ترکیب کی جاتی ہے۔ (دورانہ زیادہ سے زیادہ 2 گھنٹے 26 منٹ ہے)۔ جہاں مدنی مرکز کے دیئے ہوئے طریقہ کار کے مطابق غُسل، وضو، نماز سُنّتیں، دُعائیں نیز عورتوں کے شرعی مسائل وغیرہ، درس و بیان کا طریقہ اور دعوتِ اسلامی کی اصطلاحات و دُرست تلفُّظ سکھائے جاتے ہیں نیز شجرہ عطارِیہ کے اوراد و وظائف بھی یاد کروائے جاتے ہیں آپ بھی ان مدنی حلقوں میں شرکت کی سعادت حاصل کیجئے اور اپنی زندگی کو سنتوں کے سانچے میں ڈھالنے کی کوشش کیجئے۔

اَلْحَمْدُ لِلّٰہِ دَعْوَتِ اِسْلَامِی کے مدنی حلقوں میں شرکت اور شجرہ شریف پڑھنے کی کئی برکتیں ہیں، ترغیب کے لئے ایک مدنی بہار ملاحظہ فرمائیے، چنانچہ

**گھریلو جھگڑے ختم ہو گئے**

باب المدینہ (کراچی) کی ایک اسلامی بہن کے گھر میں ناچاقیوں نے ڈیرے ڈال رکھے تھے۔ آئے دن لڑائی جھگڑوں کا سلسلہ رہتا جس کی وجہ سے گھر کا سُکون برباد ہو جاتا تھا وہ اس صورتِ حال سے سخت پریشان تھی، گھر میں امن قائم ہونے کی کوئی راہ دکھائی نہ دیتی تھی۔ اسی دوران پیر و مُرشد امیر اہلسنّت دَامَتْ بَرَکَاتُہُمُ الْعَالِیَہ کی توجُّہ سے انہیں آپ کے عطا کردہ رسالے ”شجرہ قادریہ رضویہ ضیائیہ عطارِیہ“ سے شجرہ عالیہ پڑھنے کا خیال آیا۔ بس پھر کیا تھا! انہوں نے شجرہ عالیہ کو گھریلو ناچاقیاں دور کرنے کی نیت سے پڑھنا شروع کر دیا۔ شجرہ عالیہ پڑھنے کی برکت سے ان کے گھریلو جھگڑے ختم ہو گئے اور گھر امن کا گوارہ بن گیا۔ (شرح شجرہ قادریہ رضویہ عطارِیہ، ص ۱۵۳: تصرف)

مشکلیں حل کر شہ مشکل کُشا کے واسطے کر بلائیں رد شہید کر بلا کے واسطے

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں ذمہ دار اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## خوفِ خدا میں رونے کے فوائد

پساری پساری اسلامی بہنو! ہم خوفِ خدا میں رونے کی اہمیت سے متعلق سن رہی تھیں یاد رکھئے خوفِ خدا میں بہنے والے آنسو نکلتے تو باہر کو ہیں لیکن انسان کے "اندر" کو صاف کر جاتے ہیں۔ یہ آنسو بہتے ظاہر پر ہیں لیکن صفائی انسان کے باطن کی کرتے ہیں۔ ☆ خوفِ خدا میں بہنے والے آنسو دل کی قساوت (سختی) کو دور کرتے ہیں۔ ☆ خوفِ خدا میں بہنے والے آنسو دل کی نرمی کا باعث بنتے ہیں۔ ☆ خوفِ خدا میں بہنے والے آنسو قلبی سکون فراہم کرتے ہیں۔ ☆ خوفِ خدا میں بہنے والے آنسو گناہوں کے بوجھ سے نجات دیتے ہیں۔ ☆ خوفِ خدا میں بہنے والے آنسو جہنم سے آزادی کا باعث بنتے ہیں۔ ☆ خوفِ خدا میں بہنے والے آنسو جنت دلا سکتے ہیں۔ ☆ خوفِ خدا میں بہنے والے آنسو قبر کے مراحل کو آسان بنا سکتے ہیں۔ ☆ خوفِ خدا میں بہنے والے آنسو عذابِ قبر سے بچا سکتے ہیں۔ ☆ خوفِ خدا میں بہنے والے آنسو قبر کی تنگی اور وحشت کو دور کر سکتے ہیں۔ ☆ خوفِ خدا میں بہنے والے آنسو قبر کو گل گلزار بنا سکتے ہیں۔ ☆ خوفِ خدا میں بہنے والے آنسو کل ہونے والی ندامت سے بچا سکتے ہیں۔ ☆ خوفِ خدا میں بہنے والے آنسو کل محشر کی دھوپ اور پیاس سے بچا سکتے ہیں۔ ☆ خوفِ خدا میں بہنے والے آنسو پل صراط پر آسانی کا باعث بن سکتے ہیں۔ اَلْغَرَضُ! ☆ خوفِ خدا میں بہنے والے آنسو بظاہر بے کسی کا اظہار ہوتے ہیں لیکن درحقیقت عزتوں اور عظمتوں کو پانے کا ذریعہ بن سکتے ہیں۔

## اولیائے کرام کا خوفِ خدا میں رونا

اللہ پاک کے نیک بندے خوفِ خدا کے سبب کثرت سے آنسو بہاتے ہیں۔ کئی اولیائے کرام کے بارے میں منقول ہے کہ خوفِ خدا میں کثرت سے رونے کے سبب ان کی بینائیاں ختم ہو گئیں مگر انہوں نے رونا نہیں چھوڑا۔ آئیے! حصولِ ترغیب کے لیے خوفِ خدا میں رونے پر اولیائے کرام کے کچھ واقعات سنتی ہیں:

1. حضرت سیدنا ابو بشر صالح مُرْسِي رَحْمَةُ اللهِ عَلَيْهِ بڑے مُحَدِّث تھے اور زبردست واعظ بھی تھے۔ وعظ کے دوران خود ان کی یہ کیفیت ہوتی تھی کہ خوفِ الہی سے کانپتے اور لرزتے رہتے اور اس قدر پھوٹ پھوٹ کر روتے جیسے کوئی عورت اپنے اکلوتے بچے (The only child) کے مر جانے پر روتی ہے۔ کبھی کبھی تو شدتِ گریہ اور بدن کے لرزنے سے ان کے اعضا کے جوڑ اپنی جگہ سے ہل جاتے تھے۔ آپ کے خوفِ خدا کا یہ عالم تھا کہ اگر کسی قبر کو دیکھ لیتے تو دو دو، تین تین دن مبہوت و خاموش رہتے اور کھانا پینا چھوڑ دیتے۔ (اولیائے رجال الحدیث ص ۱۵۱، از خوفِ خدا)
2. حضرت عمر بن عبدالعزیز رَحْمَةُ اللهِ عَلَيْهِ کا دستور تھا ہر رات علما کو جمع کرتے، موت، قیامت اور آخرت کا ذکر کرتے ہوئے اتنا روتے کہ معلوم ہوتا جیسے جنازہ سامنے رکھا ہے۔ (مکاشفۃ القلوب، ص ۱۹۶)
3. حضرت سیدنا عطاء رَحْمَةُ اللهِ عَلَيْهِ کے بارے میں آتا ہے کہ کسی نے انہیں مسکراتے ہوئے نہیں دیکھا، یہ جب رونا شروع کرتے تو تین دن اور تین رات مسلسل روتے رہتے۔ جب کبھی آسمان پر بادل ظاہر ہوتے اور بجلی کڑکتی تو ان کے دل کی دھڑکن تیز ہو جاتی، بدن کانپنے لگتا، بے تاب ہو کر کبھی بیٹھتے کبھی کھڑے ہوتے، ساتھ ہی روتے ہوئے کہتے: شاید میری لغزشوں اور گناہوں کی وجہ سے اہل زمین کو

کسی مصیبت میں مبتلا کیا جانے والا ہے، جب میں مر جاؤں گا تو لوگوں کو بھی سکون حاصل ہو جائے گا۔ (خوفِ خدا، ص ۸۵)

4. سلطانِ الہند حضرت خواجہ غریب نواز سید حسن سنجرى اجمیری رَحْمَةُ اللهِ عَلَيْهِ زبردست ولی اللہ تھے۔ لیکن اُن پر خَوْفِ خُدا اس قدر غالب تھا کہ ہمیشہ خَشْيَتِ الہی سے کانپتے اور گریہ وزاری کرتے رہتے تھے، خَلْقِ خُدا کو خَوْفِ خُدا کی تلقین کرتے ہوئے ارشاد فرمایا کرتے: اے لوگو! اگر تم زیرِ خاک سوئے ہوئے لوگوں کا حال جان لو تو مارے خوف کے کھڑے کھڑے پگھل جاؤ۔<sup>(1)</sup>

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

## خواجہ غریب نواز کا ذکرِ خیر

پساری پساری اسلامی بہنو! حضرت خواجہ غریب نواز رَحْمَةُ اللهِ عَلَيْهِ اور دیگر اولیائے کرام کا خوفِ خدا سے رونا مر جہا! رَجَبُ الْمُرَجَّبِ کو سلطانِ الہند حضرت سیدنا خواجہ غریب نواز رَحْمَةُ اللهِ عَلَيْهِ کا عرس مبارک ہے، آئیے! اسی مناسبت سے آپ کا مختصر اذکرِ خیر سنتی ہیں:

حضرت خواجہ غریب نواز رَحْمَةُ اللهِ عَلَيْهِ کا نام حَسَنِ چشتی اجمیری ہے، آپ رَحْمَةُ اللهِ عَلَيْهِ کے مشہور القابات میں مُعِينُ الدِّین، غریب نواز، سلطانِ الہند اور عطائے رسول شامل ہیں۔ (معین الہند حضرت خواجہ معین الدین اجمیری، ص ۲۰) حضرت خواجہ غریب نواز رَحْمَةُ اللهِ عَلَيْهِ نے اپنے اخلاق، کردار اور گفتار سے اسلام کا بول بالا فرمایا۔ لاکھوں لوگوں کو آپ نے اپنی نگاہِ نور سے نورِ اسلام سے منور فرمایا۔ آپ نے اپنے خلفا اور تلامذہ کی ایسی جماعت تیار کی جس نے پاک و ہند کے کونے کونے میں دین کا پیغام پھیلا دیا۔ اللہ پاک حضرت خواجہ غریب نواز رَحْمَةُ اللهِ عَلَيْهِ

اللہ عَلَیْہِ کِی خدمتِ دین کے صدقے ہمیں بھی نیکی کی دعوت کا جذبہ نصیب فرمائے۔ اَمِینِ بِجَاہِ النَّبِیِّ

الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

## مجلس مدنی انعامات

پساری پساری اسلامی بہنو! اَلْحَمْدُ لِلّٰہِ دعوتِ اسلامی کا مدنی ماحول جہاں خوفِ خدا کا جذبہ عطا کرتا ہے وہیں اولیائے کرام کی محبت و عقیدت بھی نصیب کرتا ہے۔ آپ بھی اسی ماحول سے ہر دم وابستہ رہیے۔ عاشقانِ رسول کی مدنی تحریک دعوتِ اسلامی دین کی تبلیغ کے لیے 107 سے زائد شعبہ جات میں کام کر رہی ہے۔ انہی شعبہ جات میں سے ایک ”مجلس مدنی انعامات“ بھی ہے اس مجلس کا بنیادی مقصد اسلامی بہنوں، اور جامعات المدینہ و مدارس المدینہ کی طالبات کو باعمل بنانا اور انہیں مدنی انعامات پر عمل کی ترغیب دلانا ہے۔ آئیے! ہم سب نبیت کرتی ہیں کہ نہ صرف خود مدنی انعامات پر عمل کی کوشش کریں گی بلکہ دوسروں کو بھی اس پر عمل کرنے کی ترغیب دلائیں گی۔ اِنْ شَاءَ اللہ

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! بیان کو اختتام کی طرف لاتے ہوئے سنت کی فضیلت اور چند آداب بیان کرنے کی سعادت حاصل کرتی ہوں۔ شہنشاہِ نبوت، مُصْطَفٰی جَانِ رَحْمَتِ، صَلَّی اللہُ عَلَیْہِ وَاٰلِہٖ وَسَلَّم کا فرمانِ جنّت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنّت میں میرے ساتھ ہوگا۔<sup>(2)</sup>

”گھر میں آنے جانے کی“ سنتیں اور آداب

شیخ طریقت، امیرِ اہلسنت دَامَتْ بَرَكَاتُهُمُ الْعَالِيَةِ کے رسالے ”101 مدنی پھول“ سے ”گھر میں آنے جانے کے آداب“ ملاحظہ فرمائیے: ☆ جب گھر سے باہر نکلیں تو یہ دُعا پڑھئے: بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ ترجمہ: اللہ پاک کے نام سے، میں نے اللہ کریم پر بھروسہ کیا، اللہ پاک کے بغیر نہ طاقت ہے نہ قوت۔ (ابوداؤد، ۴۲۰/۳، حدیث: ۵۰۹۵) اِنْ شَاءَ اللّٰهُ! اس دعا کو پڑھنے کی بَرَکت سے سیدھی راہ پر رہیں گی، آفتوں سے حفاظت ہوگی اور اللہ کریم کی مدد شامل حال رہے گی، ☆ گھر میں داخل ہونے کی دعا: اَللّٰهُمَّ اِنِّیْ اَسْأَلُكَ خَيْرَ الْمَوْلَجِ وَخَيْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلَى اللّٰهِ رَبِّنَا تَوَكَّلْنَا ترجمہ: اے اللہ پاک! میں تجھ سے داخل ہونے کی اور نکلنے کی بھلائی مانگتی ہوں، اللہ پاک کے نام سے ہم (گھر میں) داخل ہوئے اور اسی کے نام سے باہر آئے اور اپنے ربِّ کریم پر ہم نے بھروسہ کیا۔ (ابوداؤد، ۴۲۰/۳، حدیث: ۵۰۹۶) دعا پڑھنے کے بعد گھر والوں کو سلام کرے پھر بارگاہِ رسالت میں سلام عرض کرے اس کے بعد سورۃُ الْاِخْلَاصِ شریف پڑھے۔ اِنْ شَاءَ اللّٰهُ! روزی میں بَرَکت اور گھریلو جھگڑوں سے بچت ہوگی، ☆ اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: اَلسَّلَامُ عَلَیْنَا وَعَلَى عِبَادِ اللّٰهِ الصّٰلِحِیْنَ ترجمہ: ”ہم پر اور اللہ کریم کے نیک بندوں پر سلام“ تو فرشتے اس سلام کا جواب دیں گے۔ (رَدُّ الْفُحْتَانِ، ۶۸۲/۹) یا اس طرح کہئے: اَلسَّلَامُ عَلَیْكَ اَیُّهَا النَّبِیُّ (یعنی یا نبی آپ پر سلام) کیونکہ حضورِ اکرم صَلَّی اللّٰهُ عَلَیْهِ وَآلِهِ وَسَلَّمَ کی رُوحِ مَبَارَکِ مسلمانوں کے گھروں میں تشریف فرما ہوتی ہے۔ (بہارِ شریعت، حصہ ۱۶ ص ۹۶، شرح الشفاء للفقاری، ۱۱۸/۲) ☆ جب کسی کے گھر میں داخل ہونا چاہیں تو اس طرح کہئے: اَلسَّلَامُ عَلَیْکُمْ کیا میں اندر آسکتی ہوں؟ ☆ اگر داخلے کی اجازت نہ ملے تو بخوشی لوٹ جائیے ہو سکتا ہے کسی مجبوری کے تحت صاحبِ خانہ نے اجازت نہ دی ہو۔

طرح طرح کی ہزاروں سُنَّتیں سیکھنے کے لئے مکتبۃ المدینہ کی دو کُتُب، بہارِ شریعت حصہ

16 (312 صفحات) اور 120 صفحات کی کتاب ”سُنَّتیں اور آداب“ اور امیرِ اہلسنت دَامَتْ بَرَکَاتُهُمُ الْعَالِیَہ کے دو

رسالے ”101 مدنی پھول“ اور ”163 مدنی پھول“ ہدیّۃً حَاصِل کیجئے اور پڑھئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد